

(قطع ۶۳)

مرتب: مولانا حافظ عرفان الحق اظہار حقانی
استاد دارالعلوم حقانیہ کوڈھ مٹک

مولانا سمیع الحق مدظلہ کی ذاتی ڈائری

۱۹۸۵ کی ڈائری

عمم تھرم حضرت مولانا سمیع الحق صاحب دامت برکاتہم آٹھ نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبدالحقؒ کے معمولات شب و روز اور اسفار کے علاوہ اعزہ و اقارب، اہل محلہ و گرد و پیش اور ملکی و مین الاقوامی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۲۹ء کی لکھی ہوئی ہے۔ جس سے آپ کا ذوق اور علمی شغف بیکپن سے عیاں ہوتا ہے۔ احتر نے جب ان ڈائریوں پر سرسری نگاہ ڈالی تو معلوم ہوا کہ جا بجا دران مطالعہ کوئی عجیب واقعہ، تحقیقی عبارت، علمی طفیر، مطلب خیز شعر، ادبی لکھنے، اور تاریخی جو بہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفحات کے عطر کشید کو قارئین کے سامنے پیش کیا جائے جس سے آئندہ آنے والی شلیں اور اسی ران ذوقی مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

خلیفہ وقت کی برو طرفی کے بارے میں جرم صحافی کا اعتراض اور شیخ الحدیث کا جامع جواب ماہ فروری میں جرمی وغیرہ کے کچھ انٹرو یوگار حضرت والد صاحب سے انٹرو یو لینے آئے، حضرت سے ان کی مسجد قدیم میں نماز مغرب سے قبل قفصیلی انٹرو یو لیا اس دوران انٹرو یو گار نے یہ اعتراض بھی کیا کہ مسلمانوں میں سے جب ایک شخص خلیفہ بن جائے تو اسے ہٹایا نہیں جاسکتا جس کے جواب میں شیخ الحدیث صاحب نے فرمایا کہ ایسا نہیں ہے۔ حاشا و کلا : ہمارا یہ قانون ہے کہ اگر خلیفہ وقت بھی قانون کے خلاف قدم اٹھائے تو رعایا کا ایک ادنیٰ آدمی تک تلوار سے اسے سدھارنے اور اس کی اصلاح کرنے کی جرات رکھتا ہے۔ جیسے حضرت عمرؓ کو اللہ تعالیٰ نے جلال دیا تھا، ایک روز قوم کا امتحان لینے کا فیصلہ کر لیا، ایک بہت بڑے مجمع میں تقریر کے دوران فرمایا کہ اے قوم کے لوگو! میں آپ کی نگاہوں میں

اس وقت کیا حیثیت رکھتا ہوں۔ سب نے کہا کہ آپ خلیفہ راشد ہیں آپ کی بہت بڑی شان ہے قیصر و کسری اپنے محلات میں آپ سے لرختے ہیں۔

قیصر اپنے بنگلہ میں حضرت عمرؓ کے خوف سے چالیس ہزار سپاہی رکھتا تھا، ادھر حضرت عمرؓ کی یہ حالت تھی کہ سر کے نیچے کچی اینٹ رکھ کر سو جاتے تھے، یہ مص پر بارہ بارہ پیوند لگ ہوتے تھے، مگر اللہ تعالیٰ نے رعب اور ہبیت سے نوازا تھا تو حضرت عمرؓ نے فرمایا میں ایک شدید ضرورت کی بنا پر ایک غیر شرعی طریقہ جاری کرنا چاہتا ہوں، آپ اس کی تائید کریں گے یا نہیں؟ مجع کے آخر میں ایک بوڑھا کھڑا ہوا اور کہا امیر المؤمنین! میری ایک گزارش ہے، تلوار نیام سے نکالی اور کہا اے امیر المؤمنین! یاد رکھو! اگر شریعت کے قوانین کی پابندی کرو گے، اسلامی احکام کے اجر و نفاذ کی کوشش کریں گے تو ہم آپ کی فرمانبرداری کریں گے، لیکن اگر خلاف شریعت کوئی قدم اٹھاؤ گے تو یاد رکھو میری تلوار ہوگی اور آپ کا سر ہوگا۔

انتخابی مہم کی جھلکیاں اور والد ماجد کا تیسرا دفعہ بھاری اکثریت سے قومی اسمبلی کا ممبر منتخب ہونا:

25 رفروری کو قومی اسمبلی کے انتخابات کا دن تھا نو شہرہ کی پوری تحصیل جو تقریباً چار سو دیہات، قبوب اور شہروں پر مشتمل ہے، کئی سو مریع میل پر مشتمل یہ قومی اسمبلی کا ایک ہی حلقو ہے اور تقریباً آٹھ لاکھ آبادی ہے جس میں حضرت شیخ الحدیث کے مخلصین و معتقدین، تلمذہ اور دارالعلوم کے فضلاء اور مخلص و رکر مصروف کار رہے۔ یوں فروری کا سارا مہینہ جلسے، جلوسوں، اجتماعات اور استقبالیوں کی شکل میں تحصیل نو شہرہ کے غیور مسلمانوں نے ایک بار پھر اکبر پورہ سے لے کر نظام پورنک دین اسلام کی عظمت اور بالا دتی کے لئے ایک زبردست تحریک چلا دی اور ہمینہ بھر تحصیل کی فضائغڑہ ہائے ٹکنیکر سے گونجتی رہی۔

کنونینگ کے دوران ہر جگہ حضرت شیخ الحدیث کے ساتھ لوگوں کی عقیدت و محبت کا یہ عالم تھا کہ صاحزادگان احقر سبق الحق، مولانا انوار الحق اور مولانا امپھار الحق صاحبان کا پرتپاک اور شاندار استقبال ہوا۔ احقر نے روزانہ کم از کم دس پندرہ دیہات کا دورہ کیا اور اجتماعات سے خطاب کیا۔ ناچیز حسب سابق اس دفعہ بھی حضرت کے ایکشن ایجنٹ اور اس طرح پوری انتخابی مہم کا انچارج رہا۔

تقریباً ایک سویں پونگ سیشنوں سے متاثر آنا جاری تھے کہ اکوڑہ ٹنک، ملحتات اور علاقہ بھر سے آئے ہوئے ہزاروں عقیدت مندوں نے حضرت شیخ الحدیث کے گھر جا کر مبارک بادوی اور ایک بڑے جلوس کی شکل میں انہیں دارالعلوم لایا گیا۔ پٹھانوں کے دستور کے مطابق خوشی میں کارکنوں کی مسلسل فائرنگ سے عجب سماں بندھ گیا تھا۔ عقیدت مندوں کا بے پناہ ہجوم تھا۔ دارالحدیث اور دارالعلوم کے صحی

میں تل دھرنے کی جگہ نہ تھی۔ میں دفتر اہتمام میں چار گھنٹے تک کھڑا رہا اور مہماںوں سے مصافحہ کرتا رہا۔ ادھر شیخ الحدیث صاحب دارالحدیث میں تشریف فرمائوئے تو مولانا عبد القیوم حقانی کے تمہیدی کلمات کے بعد حضرت شیخ الحدیث صاحب نے حاضرین سے ولہ انگیز خطاب فرمایا۔

26/فروری: حضرت شیخ الحدیث صاحب کی کامیابی کی خبر سننے ہی صحیح سات بجے سے تخلیل نو شہر، پشاور، مردان، چارسہدہ، کوہاٹ، بنوں، دیر، چترال، سوات اور صوبہ بھر سے عقیدت مندوں اور مخلصین کا ایک سیلا ب تھا جو انہ آیا۔ دس پندرہ دن تک موڑوں، بسوں، ٹرکوں، ٹرالیوں اور پیادہ جلوں کے جلوں آتے رہے، حضرت شیخ الحدیث دامت فیوضہم دارالحدیث میں تشریف فرماتھے۔ مردان، چارسہدہ اور شیر گڑھ کے بڑے دینی مدارس اور دارالعلوموں میں تعطیل ہوئی۔ اسانتہ، طلبہ اور محینین قافلوں کی صورت میں آتے رہے، وہی خوش نصیب تھا جس نے حضرت کو ایک نظر دیکھ لیا اور ایسے لوگ اپنے کو زیادہ سعادت مند سمجھتے جنہیں حضرت سے مصافحہ کا موقع مل جاتا۔

26 فروری کے بعد ہفتوں بھی کیفیت رہی۔ مبارک باد کی غرض سے آنے والے قافلے جوہنی دارالعلوم میں داخل ہوتے خوشی میں نعرہ ہائے تکبیر کے ساتھ ساتھ پٹھانوں کی روایات کے مطابق ان کی بے پناہ فائزگ سے آسمان گونج اٹھتا۔ ملک کے دور دراز حصوں سے آنے والے مہماں اس رسم سے نا آشنا ہونے کی وجہ سے اچاک مدھا کے خیز فائزگ کی وجہ سے سہم جاتے اور تحریم دبک کر رہ جاتے۔

ملک بھر سے آنے والے ان مہماںوں میں کثرت سے آنے والے افغان مجاهدین اور ان کے قائدین بھی تھے۔ آمد کا عجیب اور دلکش منظر اور اس سے جو سماں بندھتا تحریر کے ذریعے اس کا عشرہ عشیر بلکہ سوال حصہ بھی قارئین کے سامنے نہیں پیش کیا جاسکتا۔ مبارک باد کے مسرت موقع پر افغان مجاهدین کے قافلے بھی پٹھانوں کی روایت کے مطابق دارالعلوم میں داخل ہوتے ہی نعرہ ہائے تکبیر کے ساتھ ساتھ پستول، بندوق، روپور، مشین گن، کلاشنکوف اور جدید ترین اسلحہ جات سے ایک منظم طریقہ سے فائزگ جاری رکھتے۔ حرکت انقلاب اسلامی افغانستان کے مولانا محمد نبی محمدی، مولانا نصر اللہ منصور اور دیگر حضرات کے علیحدہ علیحدہ قافلوں کی صورت میں تشریف آوری کے موقع پر ایسا سماں بندھا کہ دارالعلوم کی بزم علم وہ دایت رزم گاہ حق و باطل کا منظر پیش کرنے لگتی۔

حضرت مولانا سمیع الحق (مدظلہ) کا سینٹ میں بلا مقابله انتخاب

10 مارچ: تاہنوزیہ سلسلہ جاری تھا کہ دس مارچ کو ناچیز سمیع الحق سینٹ کیلئے صوبہ سرحد سے بلا مقابله ممبر منتخب ہوا، ابھی سرکاری اعلان نہیں ہوا تھا کہ صحیح کے اخبارات کی شہر اور اطراف میں یہ خبر

جنگل کی آگ کی طرح آنا فانا پھیل گئی۔ چند جوں میں شہر اکوڑہ اور گردنوواح سے آنے والے لوگوں کا دارالعلوم میں بے پناہ اٹھدا ہام ہو گیا۔ ابھی صبح کے نوبجے تھے اور حضرت شیخ الحدیث گھر سے تشریف نہیں لائے تھے۔ میری خواہش تھی کہ خود حضرت شیخ الحدیث کی خدمت میں وہیں ان کے قیام گاہ حاضر ہو کر سینٹ میں کامیابی کی بشارت اور مبارک باد پیش کروں گر احباب مخلصین اور تمام حاضرین نے روک لیا اور ایک عظیم الشان جلوس کی شکل میں جی ٹی روڈ اور شہر کے بازاروں سے ہوتے ہوئے حضرت شیخ الحدیث کی خدمت میں لے جایا گیا۔ حضرت مذکولہ کو جب جلوس کی خبر پہنچی تو آپ قدیم دارالعلوم حقانیہ (مسجد شیخ الحدیث) میں تشریف لے آئے تو ایک عظیم الشان جلسہ کی صورت بن گئی۔ ابتدائی کارروائی کے بعد مولانا عبدالقیوم حقانی نے تقریر کی۔ پھر احتقر نے احباب مخلصین اور تمام حاضرین کے پر خلوص جذبات اور خلوص و محبت کا شکریہ ادا کیا اور نفاذِ اسلام کیلئے بھر پور جدوجہد کے عزائم کا اعلان کیا۔ حضرت شیخ الحدیث صاحب کی طویل دعا پر یہ تقریب اختتام پذیر ہوئی اور اسی روز پھر سے صوبہ سرحد اور ملک بھر سے مخلصین و محبین اور محبین اور مہمانوں کے قافلے مبارک باد کے لئے آتے رہے آنے والے مہمانوں میں اکابر علماء، مشائخ، دینی مدارس اور رکابج کے طلبہ و اساتذہ، قومی اور صوبی اسٹبلی کے ممبران، سرکاری افسران، سیاسی رہنماء، وزراء، غرض ہر شعبہ زندگی سے تعلق رکھنے والے افراد شامل تھے اور یہ سلسلہ ابھی تک جاری ہے۔

20/ ماہر: حضرت شیخ الحدیث دامت برکاتہم اور احتقر سعیح الحق قومی اسٹبلی اور سینٹ کے افتتاحی اجلاس اور

پارلیمنٹ کے مشترکہ اجلاس میں شرکت کے لئے روپاپنڈی رو انہے ہوئے۔

صدر پاکستان جزل ضیاء الحق کی شیخ الحدیث سے ملاقات

23/ ماہر: صدر مملکت جزل محمد ضیاء الحق صاحب سے اجلاس کے ایام میں حضرت شیخ الحدیث مولانا عبدالحق صاحب کی ملاقات نہیں ہو سکی تھی۔ جب کہ دیگر ارکان اسٹبلی سے گروپوں کی صورت میں ایوان صدر میں ملاقاتیں ہوتی رہیں۔ حضرت والد صاحب نہیں جاسکے تھے۔ تو خود صدر پاکستان کو ازراہ علم پروری احساس ہوا کہ حضرت کے پاس جایا جائے۔ چنانچہ شدید مصروفیات کے باوجود کئی پار خود چل کر آنے کی خواہش کا اظہار کیا اور ملڑی سیکرٹری سے وقت نکالنے کا کہتے رہے۔ 23 ماہر جو سرکاری تقریبات پر یہ مارچ، تمغہ انعامات کی تقسیم اور ایوان صدر میں رات گئے تک ارکان پارلیمنٹ کو ضیافت اور شام کی نشست میں پارلیمنٹ سے خطاب کے شدید مصروفیات کا دن تھا گذر اتورات پونے گیارہ بجے صدر محترم نے گورنمنٹ ہائل میں آ کر حضرت دامت برکاتہم سے ان کے کمرہ نمبر 88 میں ملاقات کی اور نہایت سعیز واکساری سے حضرت کی چارپائی پر ان کے ساتھ پانچتی بیٹھ کر نہایت عقیدت و محبت کا اظہار فرماتے رہے۔

یہ ملاقات جس میں احرقر (مولانا سمیع الحق) برادر مولانا انوار الحق، برخوردار حافظ راشد الحق اور حاجی متاز خان بھی ہمراہ تھے تقریباً چالیس منٹ جاری رہی اور اس میں متعدد دینی، علمی اور قومی و ملی مسائل زیر بحث آئے۔

اسلامی نظام کے قیام کے سلسلہ میں عظیم ذمہ دار یوں پر توجہ دلانا

حضرت شیخ الحدیث صاحب نے صدر پاکستان کو اسلامی نظام کے قیام کے سلسلہ میں ان کی عظیم ذمہ دار یوں پر توجہ دلائی اور دینی اقدامات میں ہر طرح تعاون اور دعاوں کا یقین دلایا اسلامی نظام کے سلسلہ میں وعدوں اور اقدامات کی جلد تکمیل پر حکیمانہ انداز میں زور دیا۔ دورانِ گفتگو قادیانیت، سودی نظام کے خاتمه، اسلامی یونیورسٹی آرڈینس سے دینی مدارس بورڈ کا حصہ حذف کر دینے اور محمد اسلم فریشی کے قتل کی تنتیش کرنے والی ٹیم کا محاسبہ کرنے کا ذکر بھی ہوا۔

صدر پاکستان کی شیخ الحدیث مظلہ سے یہ پہلی مفصل ملاقات تھی۔ دوسرے دن ریڈیو نے بے خبری سے یہ خبر نشر کی کہ صدر صاحب مولانا کی علاالت کی وجہ سے عیادت کے لئے گئے تھے جس سے تشویش پھیل گئی جبکہ صدر پاکستان نے محض ملاقات اور علم کی قدر افزائی کی وجہ سے خود حضرت کی قیام گاہ پر آنا چاہا۔ حضرت نے اسمبلی کے اجلاس کے معمول کے مطابق نشتوں میں شرکت کی اور کارروائی میں حصہ لیا، اجلاس ختم ہونے پر حضرت مظلہ 24 ماہر جی کی شام کو کوڑہ والپیس ہوئے۔

مولانا عبد اللہ انورؒ کی رحلت پر شیخ الحدیث والد صاحب کے تاثرات

دارالعلوم میں حضرت مولانا عبد اللہ انور قدس سرہ کی وفات کی اطلاع نہایت رنج و غم سے سنی گئی تمام علماء و طلباء مدرسہ نے حضرت شیخ الحدیث کی سرکردگی میں ایصال ثواب کیلئے ختم قرآن کئے۔ حضرت والد صاحب نے اخبارات کو مفصل بیان جاری کرتے ہوئے پوری ملت مسلمہ سے تعزیت کی۔

حضرت شیخ الحدیث صاحب نے فرمایا مولانا عبد اللہ انور کی وفات بہت بڑا جانکاہ صدمہ ہے، موصوف بڑے محقق اور مورخ عالم دین تھے، اپنے والد حضرت لاہوریؒ کے صحیح جانشین تھے، قرآنی علوم پر عبور حاصل تھا، مفسر تھے، اللہ نے علم عمل دونوں دستوں سے ان کو نوازا تھا، ظاہری اور باطنی علوم کے جامع تھے، نہایت بالاخلاق متواضع اور خاکسار تھے، ساری عمر دین کی خدمت اور اشاعت علم میں گزار دی، علماء کی یک جہتی اور اتحاد ان کی زندگی کا مشن تھا، اسی غم و فکر میں عمر کے اس آخری مرحلہ میں گھل رہے تھے کہ داعی اجل کو لبیک کہہ دیا۔ عالم باعمل ہونے کے ساتھ ساتھ ان کی زندگی سپاہیانہ اور مجاہدانہ تھی۔

میری صحت جب اچھی تھی اور لاہور جایا کرتا تھا تو مرحوم حد درجہ خلوص و محبت اور بے پناہ وارثؒ

سے پیش آتے تھے، گودارالعلوم دیوبند میں انہوں نے مجھ سے مشکوہ وغیرہ پڑھی تھی، مگر روحانی مقام اللہ نے ان کو بلند عطا فرمایا تھا۔ اس کے باوجود تلمذ کی نسبت کی وجہ سے وہ خدمت کے لئے چحاور ہوتے تھے۔ اور چوبیس گھنٹے مجھ سے جدائے ہوتے تھے، خادمانہ حیثیت سے رہتے۔ میں ان کی خدمت اور وارثگی کو دیکھ کر یہ کہہ دیتا کہ واقعہ انہوں نے استادی کا حق ادا کر دیا ہے، ان کی وفات سے اسلامیان پاکستان ایک بہت بڑے مجاہد، بیباک اور نذرِ متفق و پرہیزگار عالم دین سے محروم ہو گئے ہیں۔

مولانا مرحوم کو مجھ سے خاص محبت اور گہرا تعلق تھا میری حالیہ کامیابی پر انہوں نے بار بار خطوط اور وفود بھیجے کہ وہ مجھے استقبالیہ دینا چاہتے ہیں لیکن میں اپنی کمزوری، علالت اور کچھ سیاسی جلسوں اور ہنگاموں سے طبعی اعتناب و افتادع کے پیش نظر اگلی اس عزت افزائی اور اکرام کو عملی جامہ نہ پہنانسا کا۔

مولانا سمیع الحق کا تعزیت کے لئے لاہور جانا

یہ اطلاع 5 بجے شام دیرے سے ملی، احتقر فوراً لاہور روانہ ہوا، راولپنڈی میں معلوم ہوا کہ جنازہ ہو چکا ہے، تو دوسرے دن تعزیت کے لئے لاہور جانا ہوا۔ مولانا مرحوم کے مزار پر فاتحہ پڑھی مولانا عبداللہ درخواستی سے ملے اور شیرانوالہ گیٹ لاہور میں حضرت مرحوم کے صاحبزادگان سے اظہار تعزیت کیا اور اسی دن شام کی فلائٹ سے واپسی ہوئی۔

حاجی عبدالوہاب، مولانا یونس خالص وغیرہ کی دارالعلوم آمد

18/ اپریل: تبلیغی جماعت کے مشہور بزرگ مولانا حاجی عبدالوہاب صاحب دارالعلوم تشریف لائے صحیح کی نماز کے بعد مسجد میں دارالعلوم کے اساتذہ و طلبہ سے خطاب بھی فرمایا۔

26/ اپریل: افغان مجاہدین کی قیادت کے مشہور رہنماء مولانا محمد یونس خالص حقانی، دارالعلوم تشریف لائے دفتر اہتمام میں احقر سے ملاقات کی۔ محاذِ جنگ اور جہاد افغانستان سے متعلق اہم امور پر تبادلہ خیال کیا۔ نماز جمعہ حضرت شیخ الحدیث کی مسجد میں پڑھی، جہاں ان سے ملاقات کی اور افغانستان مجاہدین کی کامیابی کی دعا کئیں کرائیں۔

6/ مرئی بروز پیر: مولانا فضل الرحمن فاضل حقانیہ فرزند مولانا مفتی محمود مرحوم 8 بجے دارالعلوم حقانیہ تشریف لائے۔ حضرت شیخ الحدیث صاحب سے گھر جا کر ملاقات کی۔ بعد میں دفتر اہتمام آئے، احقر سے ملاقات کی اور کافی دیری تک ساتھ رہے۔

شیخ الحدیث والد ماجد کا ارکان پارلیمنٹ کے نام مکتوب میں فرض منصبی کی طرف توجہ دلانا قبلہ والد ماجد نے ارکین پارلیمنٹ قومی و صوبائی ویسٹیٹ آف پاکستان کے نام ملک میں مکمل نفاذ شریعت

کے لئے ان کی ذمہ داریوں کی طرف توجہ دلانے کے لئے مکتوب لکھ کر ارسال فرمایا جس میں تحریر فرمایا:
گزارش ہے کہ موجودہ انتخابات جن حالات میں ہوئے ہیں اور ان کے نتائج سے ملک کے سیاسی اور نظریاتی مستقبل کا جو نقشہ سامنے آ رہا ہے وہ آپ جیسے تجویب کار بزرگ سے مخفی نہیں ہے۔ میں اس موقع پر ضروری سمجھتا ہوں کہ پارلیمنٹ کے ان ارکان کو جو ملکی سالمیت کے تحفظ اور اسلامی نظام کے عملی نفاذ میں دلچسپی رکھتے ہیں، موجودہ حالات کی روشنی میں ان کی ذمہ داریوں کی طرف توجہ دلاوں، مجھے امید ہے کہ آجنباب پوری سنجیدگی کے ساتھ میری ان معروضات پر غور فرمائیں گے۔

استعماری نظام تا حال عدالتی، انتظامی معاشری اور معاشرتی ڈھانچوں پر اثر انداز

برطانوی استعمار ہمارے اس خطہ زمین پر کم و بیش دو سو برس حکمرانی کے بعد ۱۹۴۷ء کو یہاں سے چلا گیا لیکن اس نے اپنے استعماری نظام کو چلانے اور قائم رکھنے کیلئے جو انتظامی، عدالتی، معاشرتی اور معاشری ڈھانچے قائم کیا تھا وہ ابھی تک موجود ہے، اور نہ صرف یہ کہ ہمارے پیشتر مسائل کے وجود اور ان کے الجھاؤ کا باعث ہے بلکہ ملک میں موثر تبدیلی اور اسلامی نظام کے نفاذ کی راہ میں سب سے بڑی رکاوٹ ہے۔

روئی، قادیان اور تجدید پسندی کے زہر بیلا اثرات

روئی استعمار افغانستان میں فوجی جارحیت کے ذریعے اپنا قبضہ مستحکم بنانے میں مصروف ہے اور اس کی جارحیت کا دائرة پاکستان تک وسیع کر دیا ہے، یہ جارحیت صرف فوجی نہیں بلکہ روس نظریاتی اور فکری یلغار کے ذریعہ بھی پاکستان اور جنوبی ایشیا کے دیگر ممالک کو ان کے دینی و نظریاتی شخص سے محروم کر کے انہیں اپنے دائرة اثر و تصرف میں شامل کرنا چاہتا ہے۔

پاکستان کے اندر بعض سیاسی حلقوں کی طرف سے اسلام اور اسلامی نظام کی کھلم کھلام خلافت کے رجحانات فروغ پا رہے ہیں اور اسلام کے منصوص احکام کے خلاف نہاد اجتہاد اور الخاد کے نام پر تجدید پسندی کا دروازہ کھول کر اسلام کے لیبل کو لادینی نظریات اور قوانین پر چسپا کرنے کی کوشش کی جا رہی ہے۔

قادیانیت اور دیگر اسلام دشمن گروہوں کی سرگرمیاں دن بدن بڑھتی جا رہی ہیں اور ان کو ان تمام عنصر و عوامل کو حمایت اور پشت پناہی حاصل ہے، جو اسلام کی مکمل عملداری سے خائن ہیں۔

ان حالات میں اسلام اور ملک سے محبت رکھنے والے ارکان پارلیمنٹ کا فریضہ ہے کہ وہ پارلیمنٹ میں اپنا کردار اور پالیسیوں کا تعین انتہائی غور و فکر اور سنجیدگی کے ساتھ کریں تاکہ وہ خدا تعالیٰ عوام اور ملک کی طرف سے سپرد کر دے ذمہ داریاں صحیح طور پر ادا کر سکیں۔

اکابر و احباب کے مشورہ سے میرا رادہ ہے کہ قومی اسمبلی کے بجٹ اجلاس کے آغاز سے ایک دو روز قبل یا دوران اجلاس اسلام آباد میں پارلیمنٹ اور دیگر اسمبلیوں کے ان ارکان کے اجتماع کا اہتمام کیا جائے۔ جو (۱) فرنگی نظام کا خاتمه (۲) اسلام نظام کے مکمل نفاذ (۳) اشتراکیت، قادیانیت اور دیگر اسلام دشمن تحریکات کے مقابلہ اور (۴) پاکستان کے نظریاتی تشخیص اور سلیمانیت کے تحفظ پر یقین اور ان مقاصد کیلئے جدو جہد کرنے کا عزم رکھتے ہیں۔ تاکہ ہم باہمی مشاورت کے ساتھ کوئی منظم پروگرام وضع کر سکیں۔

آنچاب سے گزارش ہے کہ گھرے غور و فکر اور سنجیدہ توجہ کے ساتھ میری ان مسروضات کے بارے میں اپنی گرانقدر رائے اور تجاویز سے آگاہ فرماویں، تاکہ ان آراء و تجاویز کی روشنی میں حتیٰ پروگرام طے کیا جاسکے۔ امید ہے آنچاب کے مزاج بعافیت ہوں گے۔ **والسلام: جواب کا منتظر**

عبد الحق عفراء

(مبر قومی اسمبلی، مہتمم دارالعلوم حقانیہ اکوڑہ خلک)

مہمند ایجنسی، بالاکوٹ اور مظفر آباد کے اسفار

۱۵/ اپریل: احتر نے مہمند شب قدر کے بعض فضلاء حقانیہ کی دعوت پر دینی تقریبات میں شرکت کے لئے وہاں کا سفر کیا، اس دوران مشہور مجاہد حضرت حاجی صاحب ترینگ زئی کے مزار پر فاتحہ خوانی کے لئے مہمند ایجنسی میں واقع ان کے دورافتادہ پہاڑی مقام (مکڑو) کا سفر بھی ہوا، حضرت کے صاحزادگان و متعلقین سے وہاں ملاقات کی اور بعد ازاں ظہر واپسی میں شیخان میں مولانا لطیف الرحمن فاضل حقانیہ کے درس قرآن کی اختتامی تقریب میں شرکت کی، مولانا عبداللہ کا خیل اور مولانا عبدالصیر شاہ حقانی بھی ساتھ رکھتے۔

۱۱/ مرسمی کو قاضی خلیل احمد صاحب خطیب مانسہرہ کی دعوت پر ان کے مدرسہ شہید یہ بالاکوٹ کی تقریب میں شرکت کی۔ عرصہ سے بالاکوٹ جانے کی خواہش تھی۔ دوسرے دن رات کو امام کمیر سید احمد شہید اور شاہ محمد اسماعیل شہید کے مدفن کے قریب واقعہ جلسہ گاہ میں اجلاس سے خطاب کیا، ۱۳/ کی صبح امام الجاہدین شاہ اسماعیل شہید کے مزار پر فاتحہ خوانی کی۔ واپسی میں رات مظفر آباد آزاد کشمیر میں قیام کیا اور ۱۴ کو واپسی ہوئی دارالعلوم حقانیہ میں زیر تربیت افسران کا پروگرام اور اکیڈمی کے چیئرمین کے تاثرات رورل اکیڈمی برائے دبہی ترقی پشاور کے زیر اہتمام حسب معمول اس سال بھی ملک بھر سے شریک ہونے والے ڈویژن اور صوبائی سطح کے چھتیں آفیسرز کا ایک وفد دورہ حدیث کے طباء ساتھ حضرت شیخ الحدیث مظلہ کے درسِ حدیث میں شریک ہوئے۔ حضرت مولانا قاضی محمد زاہد حسینی صاحب نے (اٹک) مہمان

استاد کے طور پر انہیں حقوق و فرائض کے موضوع پر لیکچر دیا۔ ان کے علاوہ دارالعلوم کے اساتذہ میں احقر نے ”ملکی سیاست اور دین کے تقاضے“، مفتی غلام الرحمن صاحب نے اسلامی اقتصادیات (خصوصاً مسئلہ مزارعہ) مولانا عبدالقیوم حقانی نے اسلام کا نظام خلافت اور نفاذ اسلام میں عملی ترجیحات کے موضوعات پر لیکچر زدے۔ ہر لیکچر کے بعد تمام شرکاء کو 30 سے 45 منٹ تک موضوع سے متعلق بھی اور عمومی موضوعات پر بھی سوالات کا وقفہ دیا جاتا۔

اساتذہ دارالعلوم کے جامع اور تسلی بخش جوابات سے شرکاء حدود رجہ متاثر اور مختظوظ ہوئے اور آخری نشست میں اکیڈمی کے چیئرمین نے اپنے تاثرات بیان کرتے ہوئے کہا:

”دارالعلوم حقانیہ میں آکر اور دارالعلوم کے اساتذہ سے مل کر ہمیں پہلی بار یہ معلوم ہوا کہ علماء قاضی بھی ہیں اور مفتی بھی ہیں اور وکیل بھی، مشفق استاد بھی اور محسن مرتبی بھی، آقا بھی ہیں اور خادم بھی، سیاست دان بھی ہیں اور قانون دان بھی، قائد بھی ہیں اور رہنمای بھی، علمی اور تدریسی مشاغل میں استغراق کے باوجود و حالات حاضرہ سے باخبر بھی اور میں بلا خوشامد و مبالغہ عرض کرتا ہوں کہ دارالعلوم میں ہمارے جو دو دن گزرے، مجھے تو ایسا محسوس ہوا، چیزیں فرشتوں کی مجلسیں نصیب ہوتی ہیں۔

سالانہ امتحانات

20 را پریل، دارالعلوم کے سالانہ تحریری و تقریری امتحانات شروع ہوئے اور دو ہفتے تک جاری رہے۔ تحریری امتحانات کے لئے مسجد اور دارالحدیث امتحان ہال قرار پائے۔ دارالعلوم کے اساتذہ منتظمین اور وفاق کے تحت امتحانات میں حصہ لینے والے طلبہ کیلئے کوہاٹ اور کراچی سے وفاق کے مقرر دردہ نگران حضرات امتحانات کی نگرانی کرتے رہے جبکہ تحریری امتحانات، دارالعلوم کے اساتذہ نے خود لئے اور اسکے بعد عام تعطیل ہوئی۔

ترجمہ و تفسیر قرآن اور اس کی اختتامی تقریب

سال روائی سے حضرت شیخ الحدیث دامت فیوضہم نے احقر کی تحریک و تجویز سے دارالعلوم میں تعطیلات رمضان کے ایام میں بھی باقاعدہ شعبہ شعبہ ترجمہ و تفسیر قرآن کی باقاعدہ منظوری دے دی ہے جسے دارالعلوم کے دو اساتذہ مولانا مفتی غلام الرحمن اور مولانا عبدالقیوم حقانی پڑھا رہے ہیں۔ تعطیلات میں طلبہ دارالحکظ والتجوید کے علاوہ شرکاء ترجمہ قرآن کے قیام و طعام اور دیگر ضروریات کی کفالت دارالعلوم کے ذمہ رہا، جس کی وجہ سے دارالعلوم میں طلبہ کی رونق کچھ نہ کچھ موجود رہی۔

21 رمضان کو ترجمہ و تفسیر اختتام کو پہنچا، اساتذہ اور شرکاء درس کے شدید اصرار پر احقر نے تقریباً ڈیڑھ گھنٹے اختتامی درس دیا، اختتامی درس کے بعد حضرت شیخ الحدیث دامت برکاتہم نے اساتذہ و شرکاء، اور دارالعلوم

کے بقا و استحکام نظام اسلام کے قیام، دارالعلوم کے مخلصین و معاونین اور مسلمانان عالم کے حق میں طویل دعا فرمائی، اور اپنے ہاتھ سے 70 سے زائد طلبہ میں سندات تقسیم فرمائیں۔ تقسیم سندات اور ختم ترجمہ تفسیر کی اس مبارک تقریب میں دارالعلوم میں موجود مشائخ و اساتذہ اور بعض دور سے آئے ہوئے مہمان بھی شریک ہوئے سالانہ ختم بخاری شریف و تقسیم سندات حفظ کی تقریب

21 راپریل 1985، بعد اعصر دارالعلوم حلقیہ کی وسیع مسجد میں ختم بخاری کی تقریب منعقدہ ہوئی بغیر کسی پیشگی دعوت و باضابطہ اطلاع کے علاقہ بھر سے مخلصین اور دارالعلوم سے وابستگان کا ایک جم غیر پہنچ گیا۔ مسجد میں تل دھرنے کی جگہ نہ تھی، حضرت شیخ دامت برکاتہم نے بخاری شریف کی آخری حدیث پڑھائی، مختصر خطاب کے بعد حضرت دامت برکاتہم کی دعا پر یہ تقریب نماز مغرب سے قدرے قبل اختتام پذیر ہوئی جب کہ اس سے قبل دارالحفظ و تجوید کے طلبہ نے اپنے اساتذہ کی نگرانی میں سالانہ تربیتی اور اخلاقی تعلیم کا مظاہرہ کیا۔ چھوٹے اور کم عمر اور معصوم بچوں نے شب و روز کی دعائیں، اذکار، علم تجوید سے متعلق سوال و جواب کے علاوہ روزمرہ کے مختلف موضوعات پر اصلاحی سادہ اور اثر انگیز تقریریں کیں حاضرین و سامعین عش عش کرائیں، حسن اتفاق سے اس تقریب میں مولانا عبداللہ درخواستی دامت برکاتہم کے صاحبزادہ مولانا فداء الرحمن درخواستی (کراچی) بھی تشریف فرماتھے۔ حضرت شیخ الحدیث دامت برکاتہم اور دیگر اساتذہ اور مولانا درخواستی نے اپنے ہاتھوں سے حفظ کرنے والے سولہ بچوں کی دستار بندی کی اور انعامات تقسیم فرمائے۔

حلقة انتخاب میں شکریہ کا دورہ

13 ماہر، علاقہ بھر سے آنے والے وفواد مخلصین مجین کی خواہش پر حضرت شیخ الحدیث دامت برکاتہم کے انتخابات میں کامیابی کے سلسلے میں احرق نے تحسیل نو شہر کے تمام حلقات میں شکریہ کے دوروں کا پروگرام ترتیب دیا۔ روزانہ نو، نو، اور بعض ایام میں گیارہ گیارہ جلسوں سے خطاب کیا۔ ہر جگہ استقبال اور خوش آمدید کے مناظر، انتخابی مہم سے سہ چند بڑھ کرتے ہر جگہ یہی کہا گیا کہ آپ کے ہمارے پاس شکریہ کے لئے آنے کے بجائے ہم آپ کا شکریہ ادا کرتے ہیں کہ حضرت شیخ الحدیث دامت برکاتہم نے انتخابات میں حصہ لے کر ہماری قیمتی رائے اور ووٹ کو ضائع ہونے سے بچا لیا۔ بعض ایسے شہر جہاں انتخابی مہم میں نہ جایا جاسکا۔ تب بھی انہوں نے سو فیصد اپنا ووٹ حضرت دامت برکاتہم کے حق میں استعمال کیا۔ اب وہاں کے مخلصین نے مجبور کر کے اپنے شہر آنے کی دعوت دی اور ان مخلصین شہر سے باہر نہایت دھوم دھام ترک و اختشام اور فقید المثال استقبال کیا اور دل و جان سے دیدہ و دل نچھا اور کیا۔ ہر جگہ عقیدہ تمندی کا

ایسا ہی سیلا ب تھا کہ خلقت تھی کی ٹوٹی پڑتی۔ ان پروگراموں میں علاقہ کے اکابر علماء بھی ہمراہ رہے۔ جہاں میں خود نہ پہنچ سکا وہاں مولانا انوار الحق نے مفتی غلام الرحمن کی معیت میں شکریے کے دورے کئے۔ راجہ ظفر الحق کی آمد اور شیخ الحدیث کا نکے ناکام ہونے پر تبرہ کہ قوم میں قدرشناصی کا فقدان 15 مارچ، سابق وزیر اطلاعات و نشریات جناب راجہ ظفر الحق صاحب دارالعلوم تشریف لائے، نماز مغرب دارالعلوم کی مسجد میں پڑھی۔ پھر حضرت شیخ الحدیث دامت برکاتہم کے گھر جا کر ان سے ملاقات کی۔ حضرت شیخ الحدیث دامت برکاتہم نے فرمایا، راجہ صاحب! قوم میں قدرشناصی کا فقدان ہے۔ آپ نے اپنے دورہ وزارت میں مشائی کام کئے ہیں، ختم نبوت کے سلسلہ میں آپ کا کردار تاریخی اور مشائی تھا۔

راجہ صاحب نے عرض کیا: حضرت! یہ سب آپ کی دعا کئیں تھیں اور یہ سارا کام آپ کی دعاوں سے ہوتا رہا۔ مگر حالیہ انتخابات میں مرزا یوں نے میرے خلاف دل کھول کر رقم تقسیم کی اور میری شکست کیلئے اندر ورن خانہ کئی سازشیں بنا کیں۔ میرے انتخابات میں رہ جانے پر کئی سرکردہ اور ذمہ دار مرزا یوں کے خطوط میرے نام آئے۔ انہوں نے لکھا کہ ”انتخابات میں ناکامی کے بعد اب تمہیں بھی یقین ہو گیا ہو گا کہ جو قدم تم نے اٹھایا تھا وہ سراسر غلط تھا۔

مولانا سمیع الحق کی رہنمائی پر اعتراض

تاہم آپ نے میری دورہ وزارت کی جن خوبیوں کا تذکرہ کیا ہے، یہ سب کچھ آپ کی دعاوں کے صدقہ اور مولانا سمیع الحق صاحب کی رفاقت، مفید رہنمائی اور گراں قدر مشوروں سے ہوا ہے۔ گزشتہ تین سال کی رفاقت میں ہم نے ان سے بہت قومی وطنی فائدے حاصل کئے۔ ان کے علمی مشوروں سے اہم اور مشکل امور میں آسانیاں پائیں۔

شیخ الحدیث کا ترواتح میں ساعت قرآن

اس سال رمضان المبارک میں بھی حضرت شیخ الحدیث دامت برکاتہم ضعف و عالت کے باوجود قومی اسیبلی کے اجلاس میں شرکت کیلئے اسلام آباد بھی تشریف لے جاتے رہے، مگر اس کے باوجود تراویح میں قرآن سننے کا سلسلہ منقطع نہ ہونے پایا۔

1985 کی قومی اسیبلی میں شیخ الحدیث مولانا عبدالحق کا اولین خطاب

پہلی ضرورت اور پہلا مطالبہ اسلام

بسم اللہ الرحمن الرحیم نحمدہ و نصلی علی رسولہ الکریم
جناب سپیکر اور معزز ایوان کے ارکان! میں بڑھاپے کی وجہ سے اور کمزوری کی وجہ سے سپیکر صاحب کی اجازت

سے بیٹھ کر چند باتیں عرض کروں گا، سب سے پہلی چیز جو میرے ذہن میں آئی ہے، ہمارے محترم رکن نے جو تقریر فرمائی ہے اور اس میں اس نے کہا کہ ہمیں اسلامی معاشرے کی ضرورت ہے، میرے محترم بزرگو! آج ہم یہاں پر جو جمع ہوتے ہیں، یہ اللہ کا احسان ہے، کہ آٹھ برس کے بعد پھر سر جوڑ کے سوچنے کیلئے ہمیں اس ایوان میں بھلا رکھا ہے، ہمیں سب سے پہلے اس پر غور کرنا چاہئے کہ قوم ہم سے کیا چاہتی ہے؟ اور اس ایوان تک پہنچانے میں کس منشور کا دخل تھا، کہ ہم یہاں پر پہنچے؟ ہماری قوم اسلامی عدل، اسلامی انصاف اور اسلامی قوانین چاہتی ہیں، مجھے خود معلوم ہے، میرے حلقة نو شہر کے لوگ بہت غریب ہے، بہت مختان ہیں، ان کے سامنے جب یہ کہا گیا کہ تم عبدالحق کی تائید کیوں کر رہے ہو؟ اس کے پاس نہ دولت ہے، نہ مال ہے اور نہ کوئی قوت ہے، اس کی تائید کیوں کرو گے، تقریباً ساٹھ ہزار ووٹروں نے ایک آواز ہو کر کہا کہ ہمیں نہ دولت چاہئے اور نہ کوئی اور چیز چاہئے، ہمیں اللہ نے موقع دیا ہے، اسلام کے نفاذ کا ہم اسلام چاہتے ہیں، اسلام کیلئے ہم سب کچھ برداشت کرنے کیلئے تیار ہیں، ایک جملہ میرے کانوں کا سنا ہوا تقسیم سے پہلے کا ہے، قائدِ جمیعت جب پاکستان مانگ رہے تھے تو اس وقت قائدِ اعظم سے سوال کیا گیا کہ یہ سات کروڑ جو ہندوؤں کے ہاتھ میں رہ جائیں گے، ان کا کیا ہوا؟ تو انہوں نے فرمایا کہ ان سات کروڑ مسلمانوں کو میں نے اسلام کے لئے قربان کر دیا، اسلام آجائے۔

میں یہ عرض کرتا ہوں، کہ ہمارا مقصد اسلام کے وہ قوانین اور اسلام کا وہ عدل و انصاف ہے، جس کا نمونہ رسول اکرم صلی اللہ علیہ وسلم اور پھر ان کے بعد خلفائے راشدین نے بتایا، دو مثالیں عرض کرتا ہوں، ایک تو یہ کہ رسول اللہ صلی اللہ علیہ وسلم تشریف فرمائیں، آپ صلی اللہ کے نواسے حضرت حسین رضی اللہ عنہ آپ کے زانوپر بیٹھئے ہیں اس وقت جانب نبی کریم صلی اللہ علیہ وسلم نے اسامہ رضی اللہ عنہ کو جو حضرت زید رضی اللہ عنہ کے بیٹے ہیں دوسرا زانوپر بٹھایا اور دونوں کے سروں کے قریب کر کے یہ دعا فرمائی:

اللهم انی احتجب ما ماحب من یحبھما ”اے اللہ! مجھے ان دونوں کے ساتھ محبت ہے۔“

دیکھئے! ایک سید المرسلین، شفیع المذین، سید الکائنات، فخر موجودات کے نواسے حضرت حسینؑ ہیں جبکہ دوسرا غلام زادہ ہے یعنی حضور صلی اللہ علیہ وسلم نے بغل میں لیکر مذکورہ دعا فرمائی، یہ عدل و انصاف ہے۔ حضرت عمرؓ خلیفۃ المسالمین ہیں۔ ایک مرتبہ آپ کھانا کھا رہے تھے ان کی عادت تھی کہ سالمن اور روٹی دونوں کو ملاتے نہیں تھے۔ ایک طعام کھاتے تھے وہ کھانا کھا رہے ہیں اس وقت ایک گورنر وہاں موجود تھا۔ وہ آیا اور اس نے انہیں سلام کیا۔ اس کے بعد امیر المؤمنین نے اسے کہا کہ آؤ! میرے ساتھ کھانے میں شریک ہو جاؤ۔ وہ رعب وہیت کی وجہ سے انکار نہیں کر سکتا تھا۔ اس نے نوالہ منہ میں لے کر چبانا شروع کیا

اس سے وہ نوالہ لگانہیں جا رہا تھا۔ حضرت عمرؓ مجھ گئے اور اس سے پوچھا کہ نوالہ کیوں نہیں فگل رہے؟ اس نے عرض کیا! حضرت! یہ ہوا آتا ہے اور چھنا ہوا بھی نہیں۔ آپ تو مکہ کے بادشاہ ہیں آپ کو چھنا ہوا آتا آسانی سے ملتا ہے، آپ اسے کیوں نہیں کھاتے؟ حضرت عمرؓ نے فرمایا کہ یہ بتاؤ میری کروڑوں رعایا تمام کی تمام چھنا ہوا آٹا یا میدہ کھاتی ہے؟ گورنر نے کہا یہ تو معلوم نہیں، میں یہ نہیں کہہ سکتا کہ سب کو یکساں روئی ملتی ہوگی؟ تو انہوں نے فرمایا جب تک میری رعایا میں ایک بھی شخص بلا چھنا ہوا آٹا کھائے گی اس وقت تک میں چھنا ہوا آٹا نہیں کھاؤں گا، میدہ نہیں کھاؤں گا، پراٹا نہیں کھاؤں گا۔

قوم نے قربانی دے کر پاکستان کے قیام کے لئے جو کوششیں کی ہیں ان کا مقصد یہ ہے کہ اس ملک میں اسلام کا قانون رائج ہو، اس ملک میں دین کی تعلیمات رائج ہوں، اس ملک میں محمد رسول اللہ صلی اللہ علیہ وآلہ وسلم کا نظام رائج ہو، یہ جو ریفرنڈم کرایا گیا ہے یہ بھی اسی مقصد کیلئے تھا اور اسی بناء پر ہم اسمبلی میں جمع ہوئے ہیں اسلام کا نام لے کر اسلام کا منشور لیکر ہم یہاں آئے ہیں۔ ہمیں سب سے پہلے یہ مطالبہ کرنا چاہیے کہ مظالم نہ ہوں بے انصافی نہ ہو اس کے علاوہ اسلام میں ربا اور جواہ، سود حرام ہیں، منع ہیں مگر اس بحث میں یہ چیز بھی آگئی کہ جہاں پر کوئی چیز چوری یا رشتہ کی ہو وہ بانڈوں کے ذریعہ تقسیم کی جائے اور پھر اس کیلئے آخر میں اجازت مل جاتی ہے، تو میں آپ سے یہ عرض کرتا ہوں کہ اسلام نے تمار (جوئے) کی اجازت کسی وقت بھی نہیں دی۔ اسلئے بانڈوں کے ذریعے چوری اور رشتہ حلال نہیں قرار دی جا سکتی۔

جناب سپیکر! مختصرًا جناب وقت بہت کم ہے۔

مولانا عبدالحق: دوسری بات میں یہ عرض کرنا چاہتا ہوں کہ یہ کالے دھن جو ہیں ان سے اپنے آپ کو بچائیں اور سب سے پہلے میں اپنے بزرگوں کے سامنے گزارش کروں گا کہ سب سے پہلے ہمارا مطالبہ یہ ہے کہ اسلام اس ملک میں نافذ ہو۔ ہم سب کچھ چھوڑ سکتے ہیں بھوکے مر سکتے ہیں۔ نہ ہمیں مکان کی ضرورت ہے نہ کپڑے کی ضرورت ہے۔ ہمیں اسلام کی ضرورت ہے۔

القوم لے یہ میں مجبور ہو کر سڑکوں پر آئی۔ پھر اس کے بعد ان کو تسلی دی گئی کہ اب اسلام نافذ ہو گا۔ یہاں کچھ قوانین شفہی کے بارے میں دیت اور قصاص کے بارے میں اور سود کے بارے میں بات ہوئی اور انہوں نے نے سفارش کی لیکن اس پر عمل درآمد نہیں ہوا۔

جناب سپیکر! شکریہ جناب

مولانا سمیع الحق مدظلہ کا سینٹ میں نفاذ شریعت کا بل پیش کرنا

۱۳ جون 1985 کو عمر مولانا سمیع الحق اور حضرت مولانا قاضی عبداللطیف صاحب نے سینٹ میں نفاذ

شریعت کا بدل پیش فرمایا جس کا متن یوں تھا:

جناب صدر مملکت نے اپنی صدارتی اختیار کو بروئے کار لاتے ہوئے، دستور مستقبل کا حصہ قرار دے دیا۔ ☆
اور چونکہ قرارداد مقاصد میں اس ملک کا حاکم اعلیٰ تشریعی اور تکونی دنوں حیثیتوں سے رب العالمین خالق
کائنات کا تسلیم کیا گیا ہے۔ ☆ چونکہ یہ ملک مسلمانوں کی عملی زندگی کو قرآن اور سنت کے مطابق ڈھانے
کیلئے معرض وجود میں لا یا گیا ہے۔ ☆ اور چونکہ اس ملک کے باشندوں کے ساتھ یہ عہد کیا گیا ہے کہ یہاں
قرآن و سنت کا قانون زندگی کے ہر شعبہ پر حاوی اور نافذ ہوگا۔ اور چونکہ موجودہ ریفرنڈ姆 اور انتخابات میں
عوام نے صدر مملکت اور پارلیمنٹ کو شریعت کے عملی نفاذ کیلئے منتخب کیا ہے۔ لہذا ایوان سینٹ اپنے آئینی
اختیارات استعمال کرتے ہوئے حسب ذیل قانون وضع اور منظور کرتا ہے۔

ابتدائیہ: تاریخ نفاذ اور حدود نفاذ

دفعہ نمبر (۱) الف: یہ قانون نفاذ شریعت کے نام سے موسوم ہوگا۔

(ب) یہ قانون منظوری کے مرحل طے کرنے کے بعد فوری طور پر نافذ ہوگا۔

(ج) یہ قانون اسلامی جمہوریہ پاکستان کے تمام علاقوں اور تمام باشندوں پر نافذ ہوگا۔

البتہ: غیر مسلم باشندوں کے شخصی معاملات اس سے مستثنی ہوں گے۔

شریعت کی قانونی تعریف

دفعہ نمبر (۲) الف: شریعت سے مراد دین کا وہ خاص طریقہ ہے جو اللہ تعالیٰ نے خاتم النبیین محمد صلی اللہ علیہ وسلم کے واسطے سے اپنے بندوں کے لئے مقرر کیا ہے۔

(ب) شرعی قوانین کا اصل مأخذ قرآن کریم اور سنت رسول صلی اللہ علیہ وسلم ہے۔

(ج) اجماع امت کو قرآن اور سنت نے جلت قرار دیا ہے، اس لئے جو قانون اجماعت امت سے ثابت اور ماخوذ ہو، وہ بھی شریعت کا قانون ہے۔

(د) جواہکام امت کے معتمد اور مستند مجتہدین نے قرآن اور سنت اور اجماع کے قواعد و ضوابط معینہ کے مطابق مستبیط کر کے مدون کرائے ہیں، وہ بھی شریعت ہی کے قوانین ہیں اس لئے قیاس اور احتجاج کو بشرطیہ وہ قرآن و سنت اور اجماع کے خلاف ہو قرآن اور سنت نے جلت قرار دیا ہے۔

شریعت کے بالادستی

دفعہ (۳) متفقہ کوئی ایسا قانون یا قرارداد منظور نہیں کر سکے گی، جو شریعت سے احکام کے خلاف ہو، اگر ایسا کوئی قانون یا قرارداد منظور کر لی گئی تو اس کی کوئی قانون حیثیت نہیں ہوگی اور اسے وفاقی شرعی عدالت میں چیلنج کیا جاسکے گا اور چیلنج کے فوراً بعد عدالت کے آخری فیصلہ تک اس پر عمل درآمد ملتوی ہو جائے گا۔

دفعہ (۴) ملک کی تمام عدالتیں ہر قسم کے مقدمات شامل مالی وغیرہ کے شریعت کے مطابق کئے گئے فیصلوں کی کوئی قانونی حیثیت نہیں ہوگی۔

دفعہ (۵) وفاقی شرعی عدالت کا دائرہ اختیار سماحت و فیصلہ بلا کسی استثناء ہر قسم کے مقدمات پر حاوی ہو گا اور عبوری دستوری حکم ۱۹۸۵ء کے دستوری تراجم کے ذریعہ لگائی گئی پابندیاں فوراً ختم کر دی جائیں گے۔

دفعہ (۶) انتظامیہ کا کوئی بھی فرد بیشول صدر مملکت اور وزیر اعظم کے شریعت کے خلاف کوئی حکم نہیں دے سکے گا، اگر ایسا کوئی حکم دے دیا گیا ہو تو اس کی کوئی قانونی حیثیت نہیں ہوگی، اور اسے عدالت میں چیلنج کیا جاسکے گا۔

دفعہ (۷) حکومت کے تمام عمال پر شامل صدر مملکت شرعی عدالت کا فیصلہ ملک کے عام دوسرے باشندوں کی طرح یکساں طور پر نافذ ہو گا اور کوئی بھی ملک کا باشندہ اسلامی قانون عدل کے مطابق عدالتی اخساب سے بالاتر نہیں گا۔ (۸) مسلمہ اسلامی فرقوں کے شخصی معاملات ان کے اپنے اپنے فقہی مسلک کے مطابق طے کئے جائیں گے۔ (۹) غیر مسلم باشندگان مملکت کو اپنے بچوں کیتے مذہبی تعلیم اور اپنے ہم نہ ہوں کے سامنے اپنی مذہبی تبلیغ کی آزادی ہو گی، اور انہیں اپنی شخصی معاملات کا فیصلہ اپنے مذہبی قانون کے مطابق کرنے کا حق حاصل ہو گا۔ (۱۰) تمام عدالتوں میں حسب ضرورت تجربہ کار جید اور مستند علماء دین کا بحثیثت نجح، اور معاونین عدالت مقرر کیا جائے۔ (۱۱) علوم شرعیہ اور اسلامی قانون کی تعلیم اور بحوث کی تربیت کا ایسا مؤثر انتظام کیا جائے گا کہ مستقبل میں علوم شرعیہ اور خصوصاً اسلامی قانون کے ماہر حج تیار ہو سکیں۔

(۱۲) قرآن اور سنت کی وہی تعبیر معتبر ہو گی، جو صحابہ کرام اور مستند مجتہدوں کے عام اصول تفسیر اور علم اصول حدیث کے مسلمہ قواعد اور ضوابط کے مطابق ہو۔ (۱۳) انتظامیہ عدالتیہ مقتضیہ کے ہر فرد کیلئے فرائض شریعت کی پابندی اور محرومات شریعت سے اجتناب کرنا لازم ہو گا۔ (۱۴) تمام ذرائع ابلاغ کو خلاف شریعت پروگراموں فواحش اور منکرات سے پاک کیا جائے گا۔ (۱۵) حرام طریقوں اور خلاف شریعت پروگراموں ہو سکیں۔ (۱۶) شریعت نے جو بنیادی حقوق باشندگان ملک کو دیتے ہیں، ان کے خلاف کوئی حکم نہیں دیا جائیگا، اگر ایسا کوئی حکم دیا گیا تو اس کی کوئی قانونی حیثیت نہیں ہوگی، اور اسے عدالت میں چیلنج کیا جاسکے گا۔

مسودہ قانون نفاذ شریعت کے اغراض و مقاصد وجوہ

ملکت خداداد پاکستان ایک نظریاتی ملک ہے۔ اس کی بنیاد اسلام کے نظریہ پر قائم ہے۔ اس مسودہ قانون کی غرض وغایت اللہ تعالیٰ کی خوشنودی اور ملک کے اسلامی نظریہ کا استحکام ہے۔ اہل ملک جو بلا امتیاز عرصہ سے اس نظام کیلئے بے چین ہیں مطمئن کرنا ہے۔ ملک میں صحیح اسلامی معاشرہ کے ذریعہ امن و امان اور اسلامی مساوات قائم کرنا ہے۔